

परवानाधारक सावकारांकडून विदर्भ
मराठवाड्यातील शेतक-यांनी घेतलेले
कर्ज अदा करण्यासाठी निधी वितरीत
करण्यास मान्यता देण्याबाबत..

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक :-एमएलए-१०१५/प्र.क्र. १९१/७-स,
मंत्रालय, मुंबई-४०० ०३२,
दिनांक :- १० फेब्रुवारी, २०१७

- वाचा:-** १) शासन निर्णय क्र.एमएलए-१०१५/प्र.क्र.२५/७-स, दि. १० एप्रिल, २०१५.
२) शासन निर्णय क्र. एमएलए-१६१५/प्र.क्र.७९/७-स, दि. ०३ जुन, २०१५.
३) शासन निर्णय क्र. एमएलए-१६१५/प्र.क्र.७९/७-स, दि. २९ फेब्रुवारी, २०१६.

प्रस्तावना :-

विदर्भ व मराठवाड्यातील शेतक-यांनी परवानाधारक सावकारांकडून घेतलेले एकूण रु.१७१.३० कोटी एवढे कर्ज शासनामार्फत संबंधित सावकारास अदा करून शेतक-यांना कर्जमुक्त करण्यास वाचा क्र. १ येथील शासन निर्णयान्वये मान्यता देण्यात आली आहे.

विदर्भ व मराठवाड्यातील शेतक-यांनी परवानाधारक सावकारांकडून घेतलेल्या कर्जाची परतफेड करण्यासाठी सन २०१५-१६ च्या अर्थसंकल्पात रु.१७१.३० कोटी इतक्या रकमेची तरतुद करण्यात आली होती. सदर तरतुदीमधून रुपये ५० कोटी इतका निधी वाचा क्र. २ व रुपये १५ कोटी इतका निधी वाचा क्र. ३ येथील शासन निर्णयान्वये उपलब्ध करून देण्यात आलेला आहे. सदर रुपये ६५ कोटी मधुन दिनांक ३१.०३.२०१६ अखेर पर्यंत रुपये ६१.२० कोटी रुपये शेतक-यांच्या वतीने परवानाधारक सावकारास अदा करण्यात आले आहेत.

आता सहकार आयुक्त व निबंधक, सहकारी संस्था, पुणे तथा सावकारांचे महानिबंधक यांनी दि. १५.१०.२०१६ च्या प्रस्तावानुसार तुर्त रुपये ५२२.६५ लाख इतक्या निधीची मागणी केली असून सदर निधी उपलब्ध करून देण्याची बाब शासनाच्या विचाराधीन होती.

शासन निर्णय :-

विदर्भ व मराठवाड्यातील शेतक-यांनी परवानाधारक सावकारांकडून घेतलेल्या कर्जाची पत्रतफेड करण्यासाठी सन २०१६-१७ च्या हिवाळी अधिवेशनात मांडण्यात आलेल्या रुपये ५२२.६५ लाख रुपयाच्या पुरवणी मागणीस मंजूरी मिळाली असून रु. ५२२.६५ लाख इतका निधी वितरीत करण्यास या शासन निर्णयान्वये मान्यता देण्यात येत आहे.

सदर खर्च हा सहकार आयुक्त व निबंधक, सहकारी संस्था, महाराष्ट्र राज्य, पुणे यांनी या विभागाच्या मागणी क्र. व्ही-२, २४२५, सहकार (००)(०१) परवानाधारक सावकारांकडून शेतक-यांनी घेतलेल्या कर्जाची परतफेड (योजनेतर)(दत्तमत) ३३ अर्थसहाय्य (२४२५ २४४४) या लेखाशीर्षाखाली सन २०१६-१७ या वर्षासाठी मंजूर असलेल्या अनुदानातून भागविण्यात यावा.

उक्त निधी वितरीत करतांना विभागाच्या वाचा क्र. १ येथील शासन निर्णयात नमूद कार्यपद्धतीचा अवलंब करून त्यानुसार अटी/शर्तीची तंतोतंत पूर्तता झाल्यानंतरच सहकार आयुक्त निबंधक, सहकारी संस्था यांनी अनुदानाचे वाटप करावे. तसेच सदर योजनेची काटेकोर अंमलबजावणी करण्याच्या दृष्टीने त्यांनी योजनेचे संनियंत्रण करावे. सदर निधी मधुन वितरीत करण्यात आलेल्या रकमेबाबतचा जिल्हा निहाय तपशीलवार अहवाल शासनास सादर करावा.

सदरचा शासन निर्णय वित्त विभागाचा अनौपचारिक संदर्भ क्रमांक:- २१/१७/ व्यय-२ दि. २१.०१.२०१७ व अनैसं क्र. ९२/अर्थ-१३ दि. ०४.०२.२०१७ अन्वये मिळालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०२१०१४१८३९७८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र. ज. कदम)

कार्यासन अधिकारी, महाराष्ट्र शासन

प्रति,

१. मा. मुख्यमंत्री यांचे प्रधान सचिव.
२. मा. मंत्री (सहकार) यांचे खाजगी सचिव.
३. मा. राज्यमंत्री (सहकार) यांचे खाजगी सचिव.
४. मा. मुख्य सचिव यांचे उप सचिव.
५. मा. अप्पर मुख्य सचिव (वित्त), वित्त विभाग,
६. मा. प्रधान सचिव (सहकार) सहकार, पण न व वस्त्रोद्योग विभाग.
७. सहकार आयुक्त व निबंधक, सहकारी संस्था, महाराष्ट्र राज्य, पुणे.
८. विभागीय सहनिबंधक, सहकारी संस्था (नागपूर, औरंगाबाद व अमरावती)
९. नागपूर, औरंगाबाद व अमरावती विभागातील सर्व उप / सहाय्यक निबंधक, सहकारी संस्था
१०. महालेखापाल (लेखा व अनुज्ञेयता) महाराष्ट्र राज्य, मुंबई.
११. महालेखापाल (लेखा व परिक्षा) महाराष्ट्र राज्य, मुंबई.
१२. महालेखापाल (लेखा व अनुज्ञेयता) महाराष्ट्र राज्य, औरंगाबाद.
१३. महालेखापाल (लेखा व अनुज्ञेयता) महाराष्ट्र राज्य, अमरावती.
१४. महालेखापाल (लेखा व अनुज्ञेयता) महाराष्ट्र राज्य, नागपूर.
१५. महालेखापाल (लेखा व परिक्षा) महाराष्ट्र राज्य, नागपूर.
१६. संचालक लेखा व कोषागार, महाराष्ट्र राज्य, मुंबई.
१७. नागपूर, औरंगाबाद व अमरावती विभागातील सर्व जिल्हा कोषागार अधिकारी
१८. निवड नस्ती.